

اسلام اور معاشی آزادی

ڈاکٹر محمد سعید عالم قاسمی

معاش یا معيشت تلاش رزق کی آزادانہ جدوجہد کا نام ہے۔ عربی زبان میں 'عیش، زندگی' گزارنے کو کہتے ہیں اور 'معاش زندگی' گزارنے کے وسائل کو حاصل کرنے کو کہتے ہیں۔ تاریخ اور عمرانیات کے نام و رعالم ابن خلدون کہتے ہیں:

إِنَّ الْمَعَاشَ هُوَ بَيْتَاعُ الرَّزْقِ وَالسَّعْيُ فِي تَحْصِيلِهِ، مَعَاشِ رَزْقٍ تَلَاقِ وَرَزْقٍ حَصُولٍ مِّنْ دُوْرٍ وَهُوَ كَرْنَةُ كَانَامْ (مقدمہ، ص ۳۶۳، قاهرہ ۲۰۰۳ء)

اس کے حصول میں دوڑھوپ کرنے کا نام ہے۔ وسائل رزق کے لیے معاش کا لفظ قرآن پاک میں بھی استعمال کیا گیا ہے۔ اللہ تعالیٰ کا ارشاد ہے:

وَلَقَدْ مَكَّنْنَا لِكُمْ فِيهَا مَعَايشَ طَقِيلًا مَّا تَشْكُرُونَ ۝

(اعراف: ۱۰) اور بے شک ہم نے تم کو زمین میں ٹھکانہ دیا اور اس میں تمہاری زندگی کا سامان رکھا، مگر تم لوگ کم ہی شکر کرتے ہو۔

اللہ تعالیٰ نے انسان کو زمین میں آباد کیا ہے، اسے خلیفہ بنایا ہے اور اسے عقل و شعور کے ساتھ قوت و اختیار اور ماکانہ حقوق سے نوازا ہے۔ اللہ تعالیٰ نے حیوانات کو بھی پیدا کیا ہے مگر نہ تو ان کو عقل و شعور عطا کیا ہے اور نہ حق ملکیت عطا کیا ہے۔ حیوانات کسی چیز کے مالک نہیں ہوتے، جب کہ انسان کو ہر شے کی ملکیت عطا کی گئی ہے، یہاں تک کہ حیوانات کی بھی۔ انسان کی عظمت و فضیلت اس کی قوت و قدرت اور آزادی و اختیار سے ظاہر ہوتی ہے۔ جس انسان کو حق ملکیت حاصل نہیں ہے اسے آزادی بھی حاصل نہیں ہے۔ اس کے ارادہ، اختیار اور قدرت میں کمی ہے۔ گویا حق ملکیت

ماہنامہ عالمی ترجمان القرآن، فروری ۲۰۱۸ء

انسان کی آزادی کی علامت ہے اور حق ملکیت سے محرومی غلامی کی علامت ہے۔ اسی کتنے کو قرآن پاک میں اس طرح مثال دے کر سمجھایا گیا ہے:

ضَرَبَ اللَّهُ مَثَلًا عَبْدًا مَمْلُوكًا لَا يَقْدِرُ عَلَى شَيْءٍ وَمَنْ رَزَقْنَاهُ مِنَارِزْفًا
حَسَنَافُهُو يُنْفِقُ مِنْهُ سِرًا وَجَهْرًا طَهْلَنْ يَسْتَوْنَ طَالْحَمْدُ لِلَّهِ طَبْلَنْ أَكْثَرُهُمْ

لَا يَعْلَمُونَ ۝ (النحل: ۱۶-۱۷) اللہ نے غلام بندے کی مثال دی ہے جو کسی چیز کی قدرت نہیں رکھتا اور اس بندے کی مثال دی ہے جس کو ہم نے اچھا رزق عطا کیا ہے، تو وہ اس میں سے کھلے اور چھپے خرچ کرتا ہے۔ کیا یہ دونوں برابر ہو سکتے ہیں؟ الحمد للہ مگر ان میں سے اکثر لوگ نہیں جانتے۔

غلام کو مالکانہ حقوق حاصل نہیں ہوتے۔ اس لیے وہ اپنی مرضی سے مال خرچ نہیں کر سکتا۔ وہ اپنے مالک کی مرضی کا محتاج رہتا ہے۔ اس کے مقابلے میں آزاد انسان اپنے ارادے اور اختیار سے جس طرح چاہے مال خرچ کر سکتا ہے۔ کوئی اسے روکنے کو نہیں والا نہیں۔ ان دونوں انسانوں میں زمین و آسمان کا فرق ہے۔ ایک مختار ہے دوسرا محتاج، ایک مالک ہے دوسرا مجبور۔

اللہ تعالیٰ نے یہ کائنات انسان کے لیے بنائی ہے اور انسان کے لیے اس میں منافع اور برکتیں رکھی ہیں۔ انسانوں کو اپنی عقول و بصیرت اور فہم و فراست سے کام لے کر آزاد اور تصرف کرنے کی سہولت فراہم کی ہے۔ رزق کے وسائل اور معیشت کے ذرائع اس زمین میں کثرت سے پیدا کیے ہیں اور انسانوں کو اپنی لیاقت اور محنت سے ان کو کام میں لانے کی دعوت دی ہے اور اپنی زندگی کو خوش حال بنانے کی حوصلہ افزائی کی ہے۔ اللہ پاک کا ارشاد ہے:

هُوَ الَّذِي جَعَلَ لَكُمُ الْأَرْضَ ذَلِلًا فَامْشُوا فِي مَنَابِكُهَا وَكُلُوا مِنْ رِزْقِ طَوَالِيَّةِ النُّشُورُ ۝ (الملک: ۲-۱۵) اور اللہ ہی ہے جس نے تمہارے لیے زمین کو پست بنا دیا، چلو اس کے کنڈھوں پر اور کھاؤ اس کا رزق اور اسی کی طرف مرنے کے بعد اٹھ کر جانا ہے۔

اللہ تعالیٰ نے رزق کے وسائل پر کسی خاص خاندان، گروہ اور قوم کا حق نہیں رکھا ہے، بلکہ ان کو تمام انسانوں کے استفادے کے لیے بنایا ہے۔ ارشاد فرمایا کہ:

هُوَ الَّذِي خَلَقَ لَكُمْ مَا فِي الْأَرْضِ جَمِيعًا (البقر ۲۹:۲۵) اور اللہ ہی ہے جس نے

تمھارے لیے زمین کی ساری چیزیں پیدا کیں۔

کوئی بھی شخص اپنی صلاحیت اور محنت سے ان کو بروے کار لاسکتا ہے اور ان سے استفادہ بھی کر سکتا ہے۔ اللہ تعالیٰ نے انسانوں کو انفرادی ملکیت کا حق بھی دیا ہے اور اس میں تصرف کی آزادی بھی بخشی ہے۔ اسی کے ساتھ بعض بنیادی چیزوں کو تمام انسانوں کی مشترکہ ملکیت بھی قرار دیا ہے، جن میں ہوا، پانی، روشنی، آگ اور گھاس وغیرہ شامل ہیں۔

رسول اللہ صلی اللہ علیہ وسلم کا ارشاد ہے: **الْمُسْلِمُونَ شُرَكَاءُ نَّلَادِشِ فِي الْكَلَابِوَ الْمَاءِ وَ النَّارِ** (سنن ابو داؤد، کتاب البیوع) ”تین چیزوں میں تمام مسلمان شریک ہیں: گھاس، پانی، اور آگ میں۔“

اللہ تعالیٰ نے وسائل رزق کی فراوانی کے ساتھ انسانوں کو محنت عمل کی آزادی بھی بخشی ہے۔ کوئی بھی شخص اپنی مرضی اور ارادے سے حلال رزق کا کوئی بھی ذریعہ اختیار کر سکتا ہے۔ کوئی بھی پیشہ پسند کر سکتا ہے اور کوئی بھی میدان عمل منتخب کر سکتا ہے۔ اس پر کوئی پابندی نہیں ہے، بلکہ اللہ تعالیٰ نے مومن بندوں کی حوصلہ افزائی کی ہے کہ وہ اللہ تعالیٰ کی عبادت بجالانے کے ساتھ حلال رزق کی جدوجہد میں اپنا وقت لگائیں۔ اللہ تعالیٰ کا ارشاد ہے:

فَإِذَا أَفْضَيْتِ الصَّلُوٰةَ فَأَنْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَأَذْكُرُوا اللَّهَ كَثِيرًا لَعَلَّكُمْ تُفْلِحُونَ (الجمعہ ۱۰:۲۲)

پس جب نماز پوری ہو جائے تو زمین میں پھیل جاؤ اور اللہ کا فضل، یعنی رزق تلاش کرو اور کثرت سے اللہ کو یاد کرو، شاید تم کامیاب ہو جاؤ۔

حضرت ابو ہریرہؓ روایت کرتے ہیں کہ جناب رسول کریم صلی اللہ علیہ وسلم نے ارشاد فرمایا:

خَيْرُ الْكَسْبِ كَسْبُ يَدِ الْعَامِلِ إِذَا نَصَحَ (مسند احمد ۳۳۴/۲)

بہترین

کمائی وہ ہے جو محنت کش اپنے ہاتھ سے کماتا ہے بشرطیکہ وہ خیر خواہ ہو۔

ایک شخص نے امام احمد بن حنبلؓ سے پوچھا کہ اس شخص کے بارے میں آپ کی کیا رائے ہے جو یہ سوچ کر گھر یا مسجد میں بیٹھ جائے کہ میری روزی خود خود میرے پاس پہنچ جائے گی۔

اس کے لیے مجھے محنت کرنے کی ضرورت نہیں ہے۔ امام احمد بن حنبل[ؓ] نے جواب دیا کہ ایسا شخص جاہل ہے۔ اسے معلوم نہیں ہے کہ رسول اللہ صلی اللہ علیہ وسلم نے ارشاد فرمایا ہے:

إِنَّ اللَّهَ جَعَلَ الرِّزْقَ قَيْتَ حُتْرَ رِحْمَىٰ (فتح الباری ج ۱۱، ص ۶۰۳) اللہ تعالیٰ نے میرا رزق میرے نیزے کے نیچے رکھا ہے۔

ابن خلدون نے لکھا ہے کہ: ”روزی کمانے کے لیے کوشش کرنا اور محنت کرنا ضروری ہے۔“

اللہ تعالیٰ کا ارشاد ہے: فَأَتَبْغُوا عِنْدَ اللَّهِ الرِّزْقَ (مقدمہ، ص ۳۶۲) ”اللہ کے پاس رزق تلاش کرو۔“

معاشی آزادی کے لیے آزاد تجارت اور فری مارکیٹ بھی ضروری ہے۔ حکومت کثروں رہت پر غلہ اور اشیاء خورد و نوش تو فراہم کر سکتی ہے مگر آزاد ائمہ تجارت پر پابندی عائد نہیں کر سکتی۔ لوگ جس طرح چاہیں کاروبار کریں، جیسے چاہیں لین دین کریں، اس میں مداخلت کرنے کا جواز نہیں۔

حضرت انس بن مالک[ؓ] روایت کرتے ہیں کہ رسول اللہ صلی اللہ علیہ وسلم کے زمانے میں چیزوں کی قیمتیں مہنگی ہو گئیں۔ لوگ رسول اللہ صلی اللہ علیہ وسلم کے پاس آئے اور بازار کی اشیا کا بھاؤ مقرر کرنے کی درخواست کی تو آج جناب صلی اللہ علیہ وسلم نے فرمایا:

إِنَّ اللَّهَ هُوَ الْمُسَعِّرُ الْفَاقِبُنَ الْبَاسِطُ الرَّازِقُ وَإِنِّي لَأَرْجُو أَنَّ الْقَيْمَةَ وَلَبِسَنَ أَحَدُ مِنْكُمْ يُطَالِبُنِي بِمَظْلَمَةٍ فِي دَمٍ وَلَا مَالٍ (سنن ابی داؤد، کتاب البیوع)

بے شک نرخ مقرر کرنے والا اللہ ہے، وہی روزی تنگ کرتا ہے، وہی روزی کشاہ کرتا ہے، اور وہی روزی مہیا کرتا ہے۔ میری آرزو ہے کہ میں اللہ سے اس حال میں ملاقات کروں کتم میں سے کوئی مجھ سے کسی جانی یا مالی زیادتی کا مطالباً کرنے والا نہ ہو۔

اللہ کے رسول صلی اللہ علیہ وسلم اگر چاہتے تو بازاری اشیا کی قیمت متعین کر سکتے تھے اور لوگ آپ[ؐ] کی مقرر کردہ قیمتوں کو بخشنی قبول بھی کر لیتے۔ پھر بھی آپ[ؐ] نے آزادی تجارت کو برقرار رکھنے کے لیے مداخلت نہیں فرمائی، بلکہ یہ معاملہ اللہ تعالیٰ پر چھوڑ دیا کہ وہی حالات سازگار کرنے والا ہے۔ وہی حالات تنگ کرنے والا ہے۔ اسی کے قضے قدرت میں انسانی قلب اور ذہن ہیں۔

اسلام نے معاشی آزادی کے لیے کاروبار کی آزادی کو یقینی بنایا ہے۔ آزاد ائمہ تجارت

اور لین دین کی رکاوٹوں کو دور کرنے پر زور دیا ہے، اور ایسے طور طریقوں کو اختیار کرنے سے منع کیا ہے جو آزادانہ تجارت پر اثر انداز ہو سکتے ہیں۔ چنانچہ حضرت جابرؓ روایت کرتے ہیں کہ جناب رسول کریم صلی اللہ علیہ وسلم نے فرمایا:

لَا يَبْيَغُ حَاضِرٌ لِبَادٍ وَدَعْوَا النَّاسَ بِرْزُقُ اللَّهِ بَعْضَهُمْ مِنْ بَعْضٍ (سنن ابن

ماجہ) کوئی شہری کسی دیہاتی کامال لے کرنا نیچے (دلائی نہ کرے)۔ لوگوں کو چھوڑ دو

کہ وہ خود سے کاروبار کریں۔ اللہ بعض کو بعض کے ذریعے رزق دیتا ہے۔

غرض یہ کہ اسلام نے آزادانہ تجارت کی نہ صرف اجازت دی ہے بلکہ اس کی حوصلہ افزائی کی ہے۔ کیوں کہ اس سے تمدن کی ترقی اور سماج کی خوش حالی جڑی ہوئی ہے۔ جب کبھی آزادانہ معیشت پر قდغن لگایا جائے گا اور عوام کو معاشری جر میں بنتلا کیا جائے گا تو ملک میں بدمنی پھیلے گی اور حکمران کے خلاف بغاوت کے شعلے بھڑکیں گے۔ معاشری جر انسان کے ایمان و اخلاق کو بھی بر باد کرتا ہے اور ملک میں برائی اور فساد کا بھی ذریعہ ہے۔ ماضی قریب میں بعض مسلم ممالک میں جو بغاوت کی لہر اٹھی وہ بہت حد تک اسی معاشری جر کا نتیجہ تھی۔ حکمران طبقہ معاشری وسائل پر سائبن کر بیٹھ گیا تھا اور عوام پر رزق کے راستے نگ کر دیے تھے۔ اس کا نتیجہ بغاوت اور انقلاب کی شکل میں رونما ہوا۔ ۱۹۷۶ء میں ایران کے شہنشاہ آریہ مہر رضا شاہ پہلوی کے خلاف جو بغاوت رونما ہوئی اس کا بنیادی سبب حکمران کی معاشری اصلاحات سے عوام کی بے اطمینانی اور بے چینی تھی۔ ۲۰۱۱ء میں تیونس میں عوامی انقلاب، ۲۰۱۲ء میں لیبیا اور مصر میں عوامی انقلاب حکمرانوں کے معاشری جر کا عمل تھا۔ حکمران خاندان نے معاشری وسائل اور ذرائع تجارت پر قبضہ کر لیا تھا اور عوام کو ملکی وسائل کی آمدی سے محروم کر دیا تھا۔ حکمران عیش و عشرت کی زندگی گزار رہے تھے اور عوام نگ دتی میں بنتلا تھے، بلکہ فاقہ کشی پر مجبور تھے۔ اس جر و استبداد کو ختم ہونا تھا با آخرون عوامی عمل نے ان حکمرانوں کو کیفر کردار تک پہنچا دیا۔

معاشری جر جس طرح انسان کو فساد میں بنتلا کر دیتا ہے، اسی طرح معاشری وسائل کی کثرت اور دولت کی فراوانی انسان کو بر باد کر دیتی ہے۔ حکمران طبقہ کے ساتھ بالعموم یہی ہوتا ہے۔ ان کی تعیش پسند زندگی ان کو انجام سے بے خبر کر دیتی ہے اور ان کی نگاہوں پر پردے ڈال دیتی ہے۔

معاشیات کے اسی سکتے کو اللہ تعالیٰ نے اس طرح سمجھا یا ہے:

وَلَوْ بَسَطَ اللَّهُ الرِّزْقَ لِعِبَادِهِ لَبَغَوَافِي الْأَرْضِ وَلَكُنْ يُنَزَّلُ بِقَدْرِ مَا يَشَاءُ ط

إِنَّهُ بِعِبَادِهِ خَيْرٌ بِصَيْرٍ (الشوریٰ ۲۷:۳۲) اگر اللہ تعالیٰ بندوں کے لیے

وسائل رزق کی فراوانی کر دے تو وہ زمین میں سرکشی کرنے لگیں، لیکن اللہ جتنا چاہتا ہے

اندازے سے نازل کرتا ہے۔ وہ اپنے بندے کے احوال پر نظر رکھتا ہے اور خبر رکھتا ہے۔

● معاشی اصول و ضوابط: اسی لیے اسلام نے بے قید معاشی آزادی کی حوصلہ افزائی

نہیں کی۔ ایسی تجارت کو پسند نہیں کیا جو دوسرے کے نقصان یا استھصال کا ذریعہ ہو۔ دوسروں کی

آزادی میں مخلٰ ہو، اور دوسروں کے نفع و نقصان پر اثر انداز ہو۔ چنانچہ اسلام نے معاشی آزادی کے

ساتھ کچھ اصول و ضوابط بھی مقرر کیے تاکہ یہ آزادی استعمال اور استھصال کا موجب نہ بن جائے۔

ان اصولوں کی وجہ سے فرد کی معاشی آزادی کا تحفظ بھی ہوتا ہے اور عام انسانوں کو راحت اور سکون

بھی ملتا ہے۔ اگر آزادی کے نام پر ان اصولوں کو نظر انداز کر دیا جائے تو معشرے میں وہی تباہی

آئے گی جو قارون اور هامان اور فرعون کے زمانے میں آئی تھی۔

● پہلا اصول یہ ہے کہ تجارت اور مالی لین دین عادلانہ طریقوں اور باہمی رضامندی سے

کیا جائے، زور زبردستی اور جبراً کراہ سے کسی کا مال نہ حاصل کیا جائے۔ کسی کے مال اور جایداد پر

حیله اور تدبیر سے قبضہ نہ کیا جائے۔ اللہ تبارک و تعالیٰ کا ارشاد ہے:

لَا تَأْكُلُوا أَمْوَالَكُمْ بَيْنَنَمْ بِالْبَاطِلِ إِلَّا أَنْ تَكُونَ تَجَارَةً عَنْ تَرَاضٍ مُنْكَمْ

(النساء ۲۹:۳) اور نہ کھاؤ ایک دوسرے کا مال غلط طریقے سے الایہ کہ باہمی رضامندی

سے تجارت ہو۔

اسی لیے اسلام نے چوری، ڈاکا زنی، جوا، لاثری وغیرہ کے ذریعے حاصل کیے ہوئے مال کو

انسان کی ملکیت تسلیم کرنے سے انکار کیا ہے۔ کیوں کہ یہ باطل طریقے سے مال کمانا ہے۔

● دوسرا اصول یہ ہے کہ تجارت میں شفاقت اور ایمان داری ہو دھوکا دہی نہ ہو اور نہ کسی

فریق کا نقصان ہو۔ حضرت ابو ہریرہؓ فرماتے ہیں:

نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الْغَرَرِ (سنن الترمذی، ابواب

البیوع) نبی صلی اللہ علیہ وسلم نے دھوکے کی تجارت سے منع فرمایا ہے۔

غدرائیک جامع لفظ ہے۔ اس میں ہر طرح کی دھوکے بازیاں، مال مجہول اور تجارتی جعل سازیاں شامل ہیں۔ اسی طرح رسول اللہ صلی اللہ علیہ وسلم نے یہ بھی فرمایا: مَنْ عَشَ فَلَيْسَ مَنًا (سنن الترمذی) جو دھوکا دے گا وہ ہماری امت میں سے نہیں ہے۔ تجارت اور کاروبار کی آزادی اس بات سے حریٰ ہوئی ہے کہ کسی فریق کا نقصان نہ ہو اور اس کی حکمت یہ ہے: لَا هُنَّ رَّازِيُّونَ فِي الْإِسْلَامِ، ”نَهَا تَرْصَانَ أَهْلَهَا وَأَرْنَهَا نَفْصَانَ پَهْنَچَاوَ“۔ یہی اسلامی معيشت کی روح اور جان ہے اور یہی نظامِ عدل و احسان ہے۔ اگر کسی فریق کے تجارتی فائدے میں دوسرا فریق کا نقصان ہو تو اس کاروبار کو عادلانہ نہیں کہا جا سکتا اور ایسی آزادی کو تسلیم نہیں کیا جا سکتا۔

• تیسرا اصول یہ ہے کہ ایک مسلمان کو صرف انھی اشیا کی تجارت کی آزادی ہے جو حلال اور پاک ہیں۔ حرام اور ناپاک چیزوں کی تجارت کی آزادی نہیں ہے۔ اللہ تبارک و تعالیٰ کا ارشاد ہے: وَكُلُوا مِمَّا رَزَقْنَاكُمُ اللَّهُ حَلَّا طَيِّباً صَ وَ اتَّقُوا اللَّهُ الَّذِي أَنْتُمْ بِهِ مُؤْمِنُونَ ۝ (المائدہ ۵: ۸۸)

(جو پاکیزہ حلال رزق اللہ نے تم کو دیا ہے اس میں سے کھاؤ اور اس اللہ سے ڈرو جس پر تم ایمان رکھتے ہو۔

ایک مسلمان کو اس بات کی اجازت نہیں ہے کہ وہ سور، شراب، مردار اور خون کی تجارت کرے، یا بدکاری اور فیض چیزوں کا دھندا کرے، یا سودی لین دین کرے۔ شریعت نے جن چیزوں کو حرام قرار دیا ہے وہ اللہ کی نظر میں ناپاک ہیں اور پاکیزہ عقیدے کے حاملین کو ناپاک اشیا کی تجارت زیب نہیں دیتی۔ اس کے مقابلے میں پاک چیزوں کی تجارت کا وسیع میدان موجود ہے۔

• چوتھا اصول یہ ہے کہ ایسی تجارت اور لین دین سے گریز کیا جائے جس میں فریقین میں جگہزا اور لقادم ہو۔ اسی لیے شریعت نے تجارت کی شرطوں اور طریقوں کو وضاحت سے بیان کرنے اور اختیار کرنے پر زور یا ہے۔ ایسی تجارت اور کاروبار جس میں تنازع ہو، فتنہ و فساد ہو کوئی خیر برکت نہیں ہے۔ اگر بیچنے اور خریدنے والے میں تنازع ہو جائے تو بات بیچنے والے کی تسلیم کی جائے گی، خریدنے والے کو معاملہ ختم کرنے کا حق ہے۔

• پانچوں اصول یہ ہے کہ فرد اور سماج کی ضرورت اور مجبوری کا استھصال نہ کیا جائے۔ کسی آجر کے کام میں کمی نہ کی جائے اور کسی مزدور کی اجرت اس کی محنت سے کم نہ دی جائے۔ سماج میں اگر خوردنوں کی اشیا کی قلت ہو تو گوداموں میں مال جمع کر کے نہ رکھا جائے تاکہ قیمت تناسب سے بڑھ جائے اور گران قیمت وصول کی جائے۔ رسول اللہ صلی اللہ علیہ وسلم نے سامان خوردنوں کی قلت کے وقت سامان جمع کر کے رکھنے والوں کو گنہگار قرار دیا ہے۔ **لَا يُحِنْكِرُ الْأَخَاطِئُ**، ”صرف گنہگار ہی احتکار کرتا ہے۔“

• چھٹا اصول یہ ہے کہ تجارت تو کی جائے مگر سودی لین دین سے گریز کیا جائے۔ سود بھی اصلًاً معاشری استھصال کی ایک شکل ہے۔ اللہ کا ارشاد ہے:

يَا أَيُّهَا الَّذِينَ آمَنُوا لَا تَأْكُلُوا الرِّبَوْا أَصْعَافًا مُضَعَّفَةً صَ وَ اتَّقُوا اللَّهَ لَعِلَّمْ

تُفْلِحُونَ ۝ (آل عمران: ۳۰)

اسلام نے اس طرح کی متعدد شرطیوں اور حدود کا تعین کیا ہے، جن پر عمل کر کے انسانی معاشرے کو فساد سے اور بدمانی سے بچایا جا سکتا ہے اور معاشری آزادی کو بامعنی بنایا جا سکتا ہے۔
